

आशुतोष टण्डन "गोपाल जी"

मंत्री

प्राविधिक शिक्षा एवं
चिकित्सा शिक्षा विभाग

कार्यालय : 2238896

सी.एच. : 2213251

कक्ष संख्या 59-59ए, मुख्य भवन
विधान भवन, लखनऊ

दिनांक 06/10/17

सन्देश

यह जानकर अत्यन्त प्रसन्नता हो रही है कि प्राविधिक शिक्षा परिषद, उत्तर प्रदेश, लखनऊ राज्य में डिप्लोमा स्तरीय तकनीकी शिक्षा से सम्बन्धित समस्त आवश्यक जानकारी जनसामान्य को उपलब्ध कराने हेतु अपनी वेबसाइट bteup.ac.in नये कलेवर एवं तकनीकी के साथ प्रस्तुत कर रही है। केन्द्र सरकार एवं राज्य सरकार का तकनीकी शिक्षा के उन्नयन हेतु किये जा रहे विभिन्न प्रयासों के सुगम क्रियान्वयन हेतु वेबसाइट को नये रूप के साथ उपलब्ध कराना समय की माँग थी, जिसको किया जाना विकास को गति प्रदान करेगा।

किसी प्रदेश/देश के विकास के लिये तकनीकी शिक्षा का विकास नितान्त आवश्यक है। वर्तमान सरकार इसी सिद्धान्त को अपनाते हुए नित नयी योजनाओं जैसे कौशल विकास, स्टार्टअप इन्डिया, डिजिटल इन्डिया आदि को गति प्रदान करने के लिये तकनीकी शिक्षा का प्रचार-प्रसार करने की दिशा में प्रयत्नशील है। वस्तुतः तकनीकी शिक्षा की रीढ़ (Back Bone) कही जाने वाली डिप्लोमा (पालीटेक्निक) शिक्षा पर सरकार विशेष ध्यान देकर छात्रों में रुचि पैदा करने का पूर्ण प्रयास कर रही है, इसलिये डिप्लोमा शिक्षा के क्षेत्र में पाठ्यक्रमों के पुनरीक्षण से लेकर परीक्षा व्यवस्था, परीक्षाफल आदि में सुधार किया गया है। सेमेस्टर सिस्टम लागू कर जहाँ समयबद्ध शिक्षण व्यवस्था लागू की गई है, वहीं पर त्रुटिविहीन एवं समय से परीक्षाफल की घोषणा सेवायोजन में सहायक सिद्ध हुआ है। सरकार के सतत् प्रयास से छात्र/छात्राओं को राज्य सरकार से लेकर संस्था स्तर तक दीक्षान्त समारोह के माध्यम से सम्मानित किया जाना एक प्रेरणादायक कार्य है।

मैं, परिषद कर्मचारियों के अथक प्रयास से तैयार कर प्रारम्भ की जा रही नई वेबसाइट को जनपयोगी एवं लोकप्रिय होने की शुभकामना व्यक्त करता हूँ।

आशुतोष 2017

5.10.2017

(आशुतोष टण्डन "गोपाल जी")

मंत्री

प्राविधिक शिक्षा एवं चिकित्सा शिक्षा विभाग
उत्तर प्रदेश